

தொழிலாளர் பாலை

2/-

மா தமிரு இதழ் — 414 1991 டிசம்பர் 09 திங்கட்கிழமை

பேர்ளின் உலகத் தொழிலாளர் மகாநாட்டை முன்னிட்டு புரட்சிக் கம்யூனிஸ்ட் சமூகம் திரட்டி வந்த 2 இலட்சம் நிதி பு.க.க.பேர்ளின் கிளைத் தொழிலாளர் திரட்டி வழங்கிய பெருந்தொகையுடன் 2 இலட்சம் இலக்கைத் தாண்டிவிட்டது என்ற செய்தியை அறிவிப்பதில் பு.க.க. பெருமகிழ்ச்சி கொள்கின்றது. இது வரை ரூபா 217,750/- திரண்டுள்ளது. இந்நிதியை திரட்ட உதவிய அங்கத்தினர்கள், ஆதரவாளர்கள் அனைவருக்கும் புரட்சிக் கம்யூனிஸ்ட் சமூகம் மனமார்ந்த நன்றியைத் தெரிவித்துக்கொள்கின்றது.

பேர்ளின் மகாநாடு வழிகாட்டுகின்றது: நான்காம் அகிலத்தைக் கட்டியெழுப்பு!

ஏகாதிபத்திய யுத்தத்துக்கும் காலனித்துவத்துக்கும் எதிராக நவம்பர் 16 - 17ம் திகதிகளில் பேர்ளினில் நடைபெற்ற உலகத் தொழிலாளர் மகாநாடு, உலக ட்ரொட்சிசு இயக்கமான நான்காம் அகிலத்தின் அபிவிருத்தியில் ஒரு திருப்புமுனையைக் குறித்துள்ளது.

நான்காம் அகிலத்தின் அனைத்துலகக் குழுவினால் கூட்டப்பட்ட பெரும் வெற்றி கரமான மகாநாடாக அமைந்த இதில் தொழிலாளர், இளைஞர்களின் பரந்த தட்டினைப் பிரதிநிதித்துவம் செய்யும் விதத்தில் 200க்கும் அதிகமான பேராளர்கள் கலந்து கொண்டனர்.

ஆரம்ப அரசியல் அறிக்கையைச் சமர்ப்பித்த அமெரிக்க ட்ரொட்சிசுக் கட்சியான வேர்க்கஸ் லீக்கின் தேசியச் செயலாளர் டேவிட் நோர்த், மகாநாடு 'நான்காம் அகிலத்துக்கும் தொழிலாள வர்க்கத்துக்கும் ஒரு வரலாற்று விற்றி' எனக் குறிப்பிட்டார்.

'பல தசாப்தங்களுள் முதற் தடவையாக ஒரு ட்ரொட்சிசுக் புரட்சிகர சோசலிச வேலைத்திட்டத்தின் அடிப்படையில் உலகின் பல பாகங்களையும் சேர்ந்த தொழிலாள வர்க்கத்தினைப் பிரதிநிதித்துவம் செய்யும் தூதுக் குழுக்களை நான்காம் அகிலத்தின் ஒரு அனைத்துலக மகாநாட்டுக்கு அணிதிரட்டுவதும் கூட்டுவதும் சாத்தியமாகியுள்ளது.' என்றார்.

இம் மகாநாடு, அனைத்துலகக்குழு மிகவும் உற்சாகத்துடனும், வெற்றி கரமாகவும் நடாத்திய அனைத்துலகப் பிரச்சார இயக்கத்தின் பெறுபேறாகும். மகாநாட்டின் அடிப்படைப் பத்திரமாக விளங்கிய நான்காம் அகிலத்தின் அனைத்துலகக் குழுவினின் மே தின விஞ்ஞாபனம் 18 மொழிகளில் பிரசுரிக்கப்பட்டதோடு ஐரோப்பா, இந்தியத்துணைக்கண்டம், அவுஸ்திரேலியாவட அமெரிக்காவை சேர்ந்த பல்லாயிரக்கணக்கான தொழிலாளர், இளைஞர்களுக்கு விற்பனை செய்யப்பட்டது. முன்னோடி மகாநாடுகளும் கூட்டங்களும் ஜேர்மனி, அமெரிக்கா, இந்தியா, இலங்கை, அவுஸ்திரேலியா ஆகிய இடங்களில் நடாத்தப்பட்டன.

ரேலியா ஆகிய இடங்களில் நடாத்தப்பட்டன.

ஒரு வரலாற்றுச் சிறப்பு முக்கியத்துவம் வாய்ந்த முறையில் அனைத்துலகக் குழுவுக்கு அரசியல் ஆதரவுகாட்டும் ஒரு தொழிலாளர் குழுவினர் 'கியூ லெப்ட் பிளாட்டோம்' இம் மகாநாட்டுக்கு வாழ்த்துச் செய்தி அனுப்பியிருந்தது. இது ஒரு வரலாற்றுச் சிறப்பு முக்கியத்துவம் வாய்ந்த சம்பவமாகும். சோவியத் யூனியனில் இருந்து ட்ரொட்சிசு இயக்கம் அத்தகைய வாழ்த்துச் செய்திகளைப் பெறுவது இதுவே முதற் தடவையாகும். கடவுச்சீட்டுக்களைப் பெறுவதில் அக்குழுவினர் எதிர் கொண்ட பிரச்சினைகள் காரணமாக அவர்கள் நேரில் மகாநாட்டில் கலந்து கொள்ள முடியாது போய்விட்டது.

தொழிற் நோர்த் தமது ஆரம்ப அறிக்கையில் கடந்த 4 தசாப்தங்களாக அனைத்துலகக் குழு ஏர்ணஸ்ட் மண்டேலின் பப்லோவாத ஐக்கிய செயலகத்துக்கு எதிராக நடாத்திய போராட்டத்தையும், 1982ல் இருந்து அனைத்துலகக் குழுவினின் உள்ஜே ஹீவி - பண்டா - சுலோற்றர் தலைமைக்கு எதிரான போராட்டம் 1985-86 பிளவுடன் உச்சக் கட்டத்தை அடைந்ததையும், ட்ரொட்சிசுகளின் அவர்கள் சேர்ந்த இயக்கத்தினை தமது கட்டுப்பாட்டுக்குள் கொண்டுவந்தமையையும் மீளாய்வு செய்தார்.

பப்லோவாதிகளுடன் கணக்கு வழக்குகளைத் தீர்க்கமான முறையில் தீர்த்துக் கொள்ள அனைத்துலகக் குழுவினால் இன்று சாத்தியமாகியுள்ளது என நோர்த் விளக்கினார். மண்டேலுக்கு எதிரான போராட்டம் கோட்பாட்டு அம்சங்கள் அல்லது வேலைத்திட்ட விவகாரங்கள் பற்றியதன்றி வேறுபட்ட வர்க்க சத்திகளுக்கும் அவற்றின் வரலாற்று இடையேயும் இடையேயானது.

மண்டேல் போக்கின் முழு வரலாற்று பரிணாமத்தினாலும் இது தெளிவுபடுத்தப்பட்டுள்ளது. கடந்த 50 பல ஆண்டுகளாக இப்போக்கு வகித்த பர்த்திரங்கள் மூலம் இது உச்சக் கட்டத்தை அடைந்துள்ளது.

மண்டேலை இனியும் ஒரு 'திரிபுவாதி'யாக வருணிக்க முடியாது. ட்ரொட்சிசு வேலைத்திட்டம் மீது அவர் தொடுத்த கடந்த காலத் தாக்குதல்கள் காரணமாக - அந்த வார்த்தையின் முழு விஞ்ஞான அர்த்தத்தில் ஒரு முதலாளித்துவ அரசியல்வாதியாகியுள்ளார். அவர் தலைமைதாங்கும் ஐக்கிய செயலகம் ஏகாதிபத்திய ஏஜன்சியாகியுள்ளது.

மண்டேலின் அரசியல் சோவியத் யூனியனிலும் மாஜி-கிழக்கு ஜேர்மனியிலும், கிழக்கு ஐரோப்பாவிலும் முதலாளித்துவச் சொத்துக்களை முற்று முழுதாகப் பெணுவதை அடிப்படையாகக் கொண்டுள்ளதாக அவர் குறிப்பிட்டார். இதே சமயம் ஐக்கிய செயலகம் அதன் கடந்த காங்கிரசில் நவசமசமாஜக் கட்சியை (NSSP) அதன் இலங்கைப் பகுதியாக அனுமதிக்க தீர்மானம் எடுத்தது. இக்கட்சியின் தலைவர்கள் திரும்பி பண்டாரநாயக்காவின் முதலாளித்துவக் கூட்டரசாங்கத்தில் பங்குகொண்டதோடு 1970-71ல் பல்லாயிரக்கணக்கான இளைஞர்களைப் படுகொலை செய்ததோடு சமீப காலத்தில் வடக்கு - கிழக்குத் தமிழுக்கு எதிரான யுத்தத்திலும் பங்குகொண்டனர் என்றார்.

யூகோசலவாக்கிய மோது தல் சம்பந்தமாக ஐக்கிய செயலகம் வெளியிட்ட சமீப அறிக்கையின் முக்கியத்துவத்தினைச் சுட்டிக்காட்டிய நோர்த், அதன் பெறுபேறாக அமைக்கப்பட்ட அரசின் சமூகப் பண்பினைக் கணக்கில் கொள்ளாமல் சுயநிர்ணய உரிமைக்கு அழைப்பு விடுத்ததோடு அதன் மூலம் பிற்போக்கு தேசியவாதத் தலைவர்கள் ஒரு பாசிசப் பாணியினை ஆட்சியினை நிறுவுவதையும் வெளிப்படையாக அங்கீகரித்தது என்றார்.

பப்லோவாதிகளின் அரசியல் பரிணாமம் மாபெரும் சம்பவங்களை அடிப்படையாகக் கொண்டது எனவும் அவர்கள் இச்சம்பவங்களில் பரிட்சைக்குள்ளாகியுள்ளதாகவும் அவர் குறிப்பிட்டார். 'பப்லோவாதத்தினை நான்காம் அகிலத்தில் இருந்து பிரிக்கும் கோடுகள், எதிர்ப்புரட்சியை புரட்சியில் இருந்து

பிரிக்கும் கோடுகளாகும் என்பதை நாம் கட்டாயம் அங்கீகரிக்க வேண்டும்' என அவர் குறிப்பிட்டார்.

'இந்த பேர்ளின் மகாநாடு, நான்காம் அகிலத்தின் அபிவிருத்தியில் ஒரு புதிய கட்டத்தினைக் குறிக்கின்றது. இன்று முழு உலகிலும் ஒரே ட்ரொட்சிசு இயக்கம் அனைத்துலகக்குழு மட்டுமே. அனைத்துலகக் குழு, நான்காம் அகிலத்தினுள் உள்ள ஒரு வெறும் குறிப்பிட்ட போக்காகவன்றி இதுவேதான் நான்காம் அகிலம். இம்மகாநாட்டுடன் அனைத்துலகக் குழு சோசலிசப் புரட்சியின் உலகக் கட்சி என்ற முறையில் நான்காம் அகில உலகக்கான தலைமைப் பொறுப்புக்களை ஏற்றுக் கொள்கின்றது.'

ஏகாதிபத்திய யுத்தத்துக்கும் காலனித்துவத்துக்கும் எதிரான போராட்டத்தில் தொழிலாள வர்க்கத்தின் அனைத்துலக ஐக்கியம், நான்காம் அகிலத்தை கட்டியெழுப்புதல், முதலாளித்துவப் புனருத்தாரணத்துக்கு எதிராக சோவியத் யூனியன், கிழக்கு ஐரோப்பிய தொழிலாளர்களின் பந்தோபஸ்து மீதான மூன்று முக்கிய பிரேரணைகள் ஏகமனதாக நிறைவேற்றப்பட்டன.

ஏகாதிபத்தியங்களுக்கு இடையேயான போட்டிகளும் குரோதங்களும் ஆழமாகிக் கொண்டுள்ளதை மகாநாட்டின் கவனத்துக்குக் கொண்டுவந்த ஏகாதிபத்திய யுத்தம், காலனித்துவம் மீதான பிரேரணைகள்: 'ஈராக்குக்கு எதிரான யுத்தம் ஒரு புதிய காலனித்துவ, ஏகாதிபத்திய காட்டுமிராண்டிக் காலப்பகுதி வெடித்துள்ளது என்பதற்கு அறிவித்தல் விடுத்தது போல் பால்கன்ஸ் யுத்தம், அனைத்துலகத் தொழிலாள வர்க்கத்திற்கு எச்சரிக்கை சங்கொலி எழுப்ப வேண்டும்' என பிரகடனம் செய்தது.

இது தென்கிழக்கு ஆசியப் பிராந்தியத்தில் ஆழமாகிவரும் மோதுதல்களின் முக்கியத்துவத்தினைச் சுட்டிக்காட்டியது. அங்கு கம்யூனிசம் இன்று ஐக்கிய நாடுகள் சபையின் தலைமையின் கீழான ஒரு புதிய இந்தோசீனப் பிரிவினையின் மையமாகியுள்ளது. அமெரிக்கா

வுடனான மோதுதல்கள் உக்கிரமடையும் அதேவேளையில் புதிதாகத் தெரிவு செய்யப்பட்ட யப்பானியப் பிரதமர் மியாஷாவா, 1945ன் பின்னர் முதற் தடவையாக படைகளை வெளிநாடுகளுக்கு அனுப்புவதற்கு அரசாங்கத்துக்கு வரையறையற்ற அதிகாரங்கள் வழங்கப்படவேண்டும் எனக் கோரியுள்ளார்.

'ஜப்பானிய ஏகாதிபத்திய ஐக்கிய நாடுகள் சபையின் முடிதிரையின் கீழ் தனது படைகளின் இராணுவ நடவடிக்கைகளுக்கான முதலாவது அரங்கினை வழங்கும் பொருட்டு இந்தோசீனத்தை 'மறுசீரமைக்கும்' அதன் திட்டத்துக்கான மையமாகக் கம்யூனியாவை நோக்குகின்றது' என இப்பிரேரணை குறிப்பிட்டது.

யூகோசலவியா

இப்பிரேரணை தொழிலாளர்களை யூகோசலவாக்கியாவின் படிப்பினைகள் பக்கம் திரும்புமாறும் வேண்டியுள்ளது. அங்கு ஸ்டாலினிச பிற்போக்குத் தேசியவாதிகளும் 'கொம்பிரதோர்' முதலாளிகளும் முதலாளித்துவப் புனருத்தாரண வேலைத்திட்டம் உள்நாட்டுப் போருக்கு இட்டுச் சென்றுள்ளது.

தொழிலாளர் இயக்கத்தில் உள்ள தேசியவாதத் தலைவர்கள் நாட்டுக்கு நாடு வேறுபட்டவர்கள் அல்லர் என எச்சரிக்கை செய்த இப்பிரேரணை 'தொழிலாளர்களை இனவாதத்துக்கும், தேசிய வெறிக்கும் எதிராகப் போராடும்படியும் இவ்வெறியர்களை தொழிலாளர் இயக்கத்தில் இருந்து வெளியேற்றும்படியும்' வேண்டியுள்ளது.

நான்காம் அகிலத்தினைக் கட்டி எழுப்புவது பற்றிய பிரேரணை, ஸ்டாலினிசத்துக்கும் சந்தர்ப்பவாதத்துக்கும் எதிரான நீண்ட நெடும் போராட்டத்துக்கும், தொழிலாள வர்க்கத்தின் அனைத்துலக இயக்கத்தின் வளர்ச்சிக்கும் இடையேயான தொடர்பினை நிலைநாட்டியது.

'அடுத்த மாபெரும் புரட்சிகரக் கிளர்ச்சியில் தொழிலாள வர்க்கம் அடியோடு செல்வாக்கிழந்துபோன அல்லது ஏற்கனவே முழுமனே சிதறுண்டுபோன ஸ்டாலினிசக்


(7-ம் பக்கத் தொடர்ச்சி)

ராஜீவ் காந்தி கொலை குற்றப் பத்திரிகை:

தமிழ் சமுதாய விவராத குற்றப்பத்திரிகையாக்க திட்டம்

இந்திய மாஜி பிரதமர் ராஜீவ் காந்தி கொலை பற்றி விசாரணை செய்யும் 'விசேட விசாரணைக் குழு' (S.I.T) எதிர்வரும் ஏப்ரல் மாதத்தில் தர்க்கல் செய்யவுள்ள குற்றப் பத்திரிகையில் தமிழ் விடுதலைப் புலிகள் இயக்கத் தலைவர் வே. பிரபாகரனையும் ஒரு எதிரியாகக் குறிப்பிட இந்திய காங்கிரஸ் அரசாங்கம் எடுத்துவரும் ஆத்திரமூட்டல் நடவடிக்கைகள் மூலம் தமிழ் விடுதலை இயக்கத்துக்கு எதிரான கொலைகாரச் சதி களை இந்தியாவிலும் இலங்கையிலும் புதிய கட்டத்துக்கு உயர்த்த முடிவு செய்துள்ளது.

அவர்களிடையே தகராறு கிடையாது. தமிழ் தேசிய விடுதலை இயக்கத்தினை ஓரத்த வெள்ளத்தில் மூழ்கடிக்கும் பொருட்டு 'விசேட விசாரணைக் குழு'வின் அநேக அங்கத்தவர்கள் புனர் விசாரணையின் இழுகிய நடவடிக்கைகளை இறுக்கும் பொருட்டு காலத்துக்குக் காலம் இலங்கைக்கு விஜயம் செய்து வந்துள்ளார்கள்' (ஹிந்து - 5/12/91)



யம் வலுக்குறைந்த ஊனச்சமுதாயமாகவே இருக்கும்' இது 'ஊனச்சமுதாயமாக,' எனும் இருக்கும் நிலைதன்மும் இப்புதிய இந்திய-இலங்

இனத்தினருக்கு எதிராக மட்டுமல்ல முழு இந்திய தொழிலாள, ஓடுக்கப்படும் மக்களுக்கு எதிராகவும் பயன்படுத்த முடிவு செய்துள்ளன.

இந்திய காங்கிரஸ் ஆட்சியாளர்கள் முகம் கொடுத்துள்ள பாரிய பொருளாதார நெருக்கடியின் மத்தியில் பிரதமர் நரசிம்மராவ் ஐரோப்பிய ஏகாதிபத்திய மையங்களில் பேச்சுவார்த்தைகளில் ஈடுபட்டுள்ளார். எனினும் ஹெல்மட் ஹோலின் அரசாங்கமும் சரிட்ரான்ஸ்வால்ட் மிட்டரன்டின் அரசாங்கமும் சரி இந்திய தேசிய முதலாளித்துவ ஆட்சியாளர்கள் வழங்கும் எந்தவொரு சலுகையுடனும் திருப்திப் படுவதாய் இல்லை. சமீபத்தில் இந்தியாவுக்கு விஜயம் மேற்கொண்ட அமெரிக்க சிறப்புப் பிரதிநிதி குறிப்பிட்டது போல் நாம் வேண்டும் நிபந்தனைகளைப் பூர்த்தி செய்ய சிங்கப்பூரினா முடியுமானால் இந்தியாவினால் ஏன் முடியாது? என்ற தொனியில் பேசியுள்ளார். 1940பதுகளில் இருந்து 'நேரு சோசலிசம்', 'தேசிய சோசலிசம்' என்ற பேரில் மாஸ்கோ ஸ்டாலினிஸ்டுகளின் ஆதரவுடன் இடம் பெற்ற சகல தேசியவாத நடவடிக்கைகளையும் புதுடிவலி அரசாங்கம் சிதறடித்துள்ளது. (8-ம் பக்கம் பார்க்க)

தமிழ் சமூக தேசிய இனத்தினருக்கு எதிரான இந்தச் சதியில் ஏகாதிபத்திய கைக்கூலி நரசிம்மராவ் - பிரேமதாச அரசாங்கங்கள் கூட்டாகவே ஈடுபட்டுள்ளன. தென் ஆசிய எஜமான்களாக எந்த ஏகாதிபத்திய ஆட்சியாளர்களை அணைத்துக் கொள்வது தொடர்பான பிரச்சினைகளின் பேரில் இந்திய - இலங்கை ஆளும் வர்க்கங்கள் 'சாரக்' மகாநாட்டைக்கூட்டுவதிலும் கலந்து கொள்வதிலும், அதில் என்னதான் முரண்பட்டுக் கொண்டாலும் எந்தவொரு இன, மதக் குழுவினரதும் ஜனநாயக கிளர்ச்சி, எழுச்சிகளை நசுக்குவதில்

வடக்கு மாகாணத்தில் உள்ள ஒடுக்கப்படும் தமிழ் தேசிய இனத்தினருக்கு எதிராக கடந்த ஒன்றரை ஆண்டுகளுக்கு மேலாக முதலாளித்துவ சிங்கள இனவாத அரசாங்கம் கடைப்பிடித்துவரும் 'உணவுத்தடை' நடவடிக்கைகள் அங்கு படுபயங்கரமான பட்டினி வலயத்தினை ஏற்படுத்தி புள்ளதோடு வவுனியாவிலும் திவ்யப்பகுதியிலும் சிவில் நிர்வாகத்தை புனர்நிர்மாணம் செய்வதாகக் கூறி அரசாங்க இனவாத படைகளைக் கூலி புனொட், டேலோ இயக்கங்களுடன் ஆரம்பித்துள்ள நடவடிக்கைகள் அப்பிராந்தியத்தில் பட்டினியுட

ராஜீவ் காந்தி னும் எஞ்சிக் கிடந்தோரையும் வெளியேறவைக்கும் ஆபத்து ஏற்பட்டுள்ளது. யாழ்ப்பாணம் சென்று திரும்பிய மாஜி யாழ்ப்பாணம் அரசாங்க அதிபரும், இன்றைய சுற்றாடல் அலுவல்கள் அமைச்சின் செயலாளருமான டாக்டர் தேவநேசன் நேசையா குறிப்பிட்டதுபோல் 'யாழ்ப்பாணத்தில் போஷாக்கில்லாத குழந்தைகள் சமுதாயம் ஒன்று உருவாகிறது. இதனைத் தடுக்க நாம் விரைந்து நடவடிக்கை எடுக்காவிட்டால் எதிர்கால இளைஞர் சமுதாயம் வலுக்குறைந்த ஊனச்சமுதாயமாகவே இருக்கும்' இது 'ஊனச்சமுதாயமாக,' எனும் இருக்கும் நிலைதன்மும் இப்புதிய இந்திய-இலங்

வே. பிரபாகரன் கை ஆளும் வர்க்கங்களின் சதியினைத் தொடர்ந்து கிடைக்குமா என்ற ஐயமும் உருவாகியுள்ளது. குட்டி முதலாளித்துவ விடுதலைப் புலிகள் தலைமை இப்பிற்போக்கு நரசிம்மராவ் - பிரேமதாச அரசாங்கங்களுடன் நானாவிதான உறவுகளை ஏற்படுத்திக் கொள்ளும் உத்திகளில் ஈடுபட்டுக் கொண்டுள்ள நிலையில் இந்த ஆளும் கும்பல்கள் ராஜீவ் காந்தி கொலை விசாரணை மீதான வெறிபிடித்த பிரச்சாரத்தினை தமிழ் தேசிய

பதுளை, பசறை ஆயுதப்படை பயங்கரங்கள் :

இ. தொ. கா., கூட்டுக்கமிட்டி தலைமைகள் பொறுப்பு சொல்ல வேண்டும்

ஊவா மாகாணத்தைச் சேர்ந்த பதுளை, பசறை போன்ற இடங்களில் 5 பெண்கள் உட்பட 33 தோட்டத் தொழிலாளர்கள் யூ. என். பி. அரசாங்கத்தின் ஆயுதப்படைகளால் கைது செய்யப்பட்டுள்ளதை வன்மையாகக் கண்டனம் செய்யும் புரட்சிக் கம்யூனிஸ்ட் கழகமும், 'தொழிலாளர் பாதை'யும் இந்த ஆத்திரமூட்டல் நடவடிக்கைகளை நிறுத்தவும், நிபந்தனையற்ற விடுதலையை உறுதி செய்யவும் தொழிலாள வர்க்கம் முழு வர்க்க சக்தியைப் பிரயோகிக்க வேண்டும் என வேண்டுகின்றது.

துக்கும் ஆயுதப் படைகளுக்கும் மற்றுமோர் வாய்ப்பினை வழங்கியுள்ளது.



எஸ். தொண்டமான் ஜனவசம், அரசு பெருந்தோட்டக் கூட்டுத்தாபன நிர்வாகத்துக்குட்பட்ட தோட்டங்களை 20 தனியார் கம்பனிகளிடம் கையளிக்கும் வேலையை இவ்வாண்டின் இறுதிக்குள் பூர்த்தி செய்யும் யூ. என். பி. அரசாங்கத்தின் திட்டங்களுக்கு எதிராக 1991 நவம்பர் 20-ம் திகதி தோட்டங்களில் இடம்பெறவிருந்த அடையாள வேலை நிறுத்தத்தினை காலவரையின்றி ஒத்திப்போட்டதோட்டத்தொழிற்சங்க கூட்டுக் கமிட்டியும், இ. தொ. கா. துரோகத்தலைமையும் ஆயுதப்படைகள் பாய்ந்து விழ உற்சாகத்தை வழங்கியுள்ளன என நாம் குற்றம் சாட்டுகின்றோம்.

'அரசாங்கத்தை விட தனியார் கம்பனிகளின் நிர்வாகம் திறமையாக' இருக்கும் என்பன போன்ற எண்ணற்ற பலநிபாசைகளின் அடிப்படையில் எதிர்ப்புப் போராட்டங்களைக் கூட கைமுவி விட்டுள்ள இத்தலைமைகள் இனவாத முதலாளித்துவ யூ. என். பி. அரசாங்கம் 'ஜெலிக்நைட்' குச்சிக் கதைகளுடன் பாய்ந்து பதுளையைச் சேர்ந்த சரோஜாதேவி, எஸ். புஷ்பராணி, பசறையைச் சேர்ந்த கலைச் செல்வி, நோர்ஜூட் வென்ஜர் தோட்டம் திருமதி விஜயலக்ஷ்மி உட்பட 33 தொழிலாளர்களை கடத்திச் செல்ல வாய்ப்பளித்துள்ளனர். இந்த 'பயங்கரவாத' 'ஜெலிக்நைட்' குச்சிக் கதைகளுக்கும் தோட்டத் தொழிலாளர்களைக் கைதுக்கும் எதுவித சம்பந்தமுமே கிடையாது என்பதை பிரேமதாச அரசாங்கத்தினதும் சிங்கள முதலாளித்துவ இனவாதத்தினதும் நெருங்கிய கையாட்களான ஈ. பி. ஆர். எல். எப்., 'இவர்கள் அனைவரும் அப்பாவித் தோட்டத் தொழிலாளர்கள்' என விடுத்தள்ள பத்திரிகை அறிக்கை சுட்டிக்காட்டுகின்றது. மாறாக இக்கதை செய்தல் கள் தோட்டத்தினரின் தனி

யார்மயமாக்கத்துக்கு எதிராக - தலைமைகளின் பூரண காட்டிக் கொடுப்புக்கு மத்தியிலும் கிளர்ந்துவரும் தொழிலாளர்களை பீதியடையச் செய்யவும் உலகவங்கித் திட்டங்களை நினைப்பதற்குமான அரச இராணுவ, பொலிஸ் நடவடிக்கையின் ஆரம்பமாகும். 'தோட்டத் தனியார்மயமாக்கத்துக்கு எதிராக பொது வேலை நிறுத்தத்துக்கு தயார் செய்' என்ற தலைப்பில் புரட்சிக் கம்யூனிஸ்ட் கழகமும், அதன் தொழிற்சங்க அமைப்பான பெருந்தோட்ட, கைத் தொழில் தொழிலாளர் சங்கமும் வெளியிட்ட (18/11/1991) பிரசுரத்தில் இந்த தனியார்மயமாக்கத்தின் பெருந்திய விளைவுகளைப் பின்வருமாறு சுட்டிக்காட்டியிருந்தது: "தோட்டத்துறையில் அமுலுக்கு வர ஆரம்பித்துள்ள இவை முழுத்தீவிலும் ஏகாதிபத்திய காலனித்துவ சுரண்டலை ஆழமாக்க ஆரம்பித்துள்ள வேலைத்திட்டமே. இது முன்னைய பிரித்தானிய காலனித்துவ ஆட்சியில் செயற்படுத்தப்பட்ட பெரும் மக்கள் படுகொலைகளுடன் அமுல்படுத்தப்படவுள்ள வேலைத்திட்டம். கடந்த சில ஆண்டுகளாக இத்தயாரிப்புகளை தோட்டப்புறத்தில் செயற்படுத்தும் திட்டம் இருந்து வந்தது. ஜயவர்தனா அரசாங்கத்தின் பின் பிரேமதாச அரசாங்கமும் இராணுவவெளியமை

களை கட்டியெழுப்பியபடி அடக்குமுறையை தோட்டத்துறை பூராவும் நிறுவியுள்ளதுடன் தமிழ் பேசும் தொழிலாளருக்கெதிராக இனவாதத்தை தூண்டுவதையும் தற்சமயம் தீவிரமாகியுள்ளது. மலையக மக்கள் முன்னணி ஜி. சந்திரசேகரன் உட்பட சந்தர்ப்பவாத தலைமையும் அதன் போராளிகளும் வடக்கு - கிழக்கு தமிழ் விடுதலைப் புலி அமைப்புடன் சம்பந்தப்பட்டவர்கள் என்ற பிரச்சாரத்தின் அடிப்படையில் யூ. என். பி. அரசாங்கத்தால் கைது செய்யப்பட்டது இந்த இயக்கத்தின் ஓர் அங்கமே" "தொழிலாளர் பாதை" - 8/11/1991) ஊவாவில் ஆரம்பித்துள்ள வேட்டைகள் இதில் புதிய உச்சக்கட்டம், வடித்தெடுத்த கம்யூனிஸ்ட் விரோதிகளான தொண்டமான் - செல்லச்சாமி தலைமை ஜனவசம், அ. பெ. தொ. கூட்டுத்தாபனங்கள் தேசியமயமாக இருந்ததாலேயே திறமையாக இயங்கவில்லை என்பதை நியாயப்படுத்த "சோவியத் யூனியன் உட்பட சோஷலிச நாடுகளிலும் அக்கொள்கை தோல்விகண்டுவிட்டது" என்ற பிற்போக்கு ஜி. ஐ. ஏ. பிரச்சாரத்தினையும் முன்னெடுக்கிறார்கள். ஸ்டாலினிசம் சுடைப்பிடித்த மார்க்சிச விரோத (8-ம் பக்கம் பார்க்க)

அம்பலாங்கொடை பு. க. க அங்கத்தினர்களை

கொல்ல முயற்சி

அம்பலாங்கொடை பொலிசாரின் ஆதரவுபெற்ற யூ.என். பி. குண்டர் கோஷ்டி ஒன்று வத்துகெதர - பரகஹு தொட பகுதியில் அரசியல் பிரச்சாரத்தில் ஈடுபட்டிருந்த பு.க.க. அங்கத்தினர்களையும் ஆதரவாளர்களையும் கொலை செய்ய முயன்றுள்ளது. குண்டர்களை நிராயுதபாணியாக்க முடிந்ததால் பு.க.க. அங்கத்தினர்கள் உயிர் தப்பினர்.

பு.க.க. மத்திய குழு உறுப்பினரான நந்தன நன்னெத்தி, முக்கிய அங்கத்தவரும் இலங்கை ஆசிரியர் சங்கத்தின் செயலாக்கம் கொண்ட அங்கத்தவருமான எஸ்.கே.கீர்த்தி, ஆதரவாளரான என்.ரஞ்சன் ஆகியோர் தலையிலும், உடலிலும் இரத்தக் காயங்களுடன் அம்பலாங்கொடை ஆஸ்பத்திரியில் அனுமதிக்கப்பட்டனர்.

இந்த நவம்பர் 21ம் திகதி தாக்குதலுக்கு முன்னதாக அக்டோபர் 25லும் பு.க.க. மத்திய குழு உறுப்பினர் நந்தனுக்கும் 'இளம் சோசலிஸ்ட்' பத்திரிகை ஆசிரியரான உதய பிரேமாவாக்கும் தாக்குதல் நடாத்த இந்த யூ.என்.பி குண்டர்களும் பல்மேற்கொண்ட



என். ரஞ்சன் முயற்சி நூற்றுக்கும் அதிகமான கிராமிய மக்களின் தலையீட்டால் தவிர்க்கப்பட்டது. குண்டர்களை விரட்டியடிப்பதில் அவர்கள் வெற்றி கண்டனர். இத்தாக்குதல் முயற்சி பற்றிய துண்டுப் பிரசாரம், 'கமகருமாவத்த வீதியோக்கத்தில் ஈடுபட்ட வேளையிலேயே நவம்பர் 21 தாக்குதல் இடம்பெற்றுள்ளது. கிறிஸ், வாள், இரும்பு பொல் முதலியவற்றுடன், குண்டர்கள் தாக்குதலில் ஈடுபட்டனர். அன்று போயாதின மாதலால் வீதிகளில் கிராமிய மக்கள் நடமாட்டம் இல்லாதிருந்ததோடு குண்டர்களும் தாக்குதலுக்கு குடிமனை இல்

லாத பகுதியை தேர்ந்தெடுத்தனர். இத்தாக்குதல் இடம் பெயர்வதற்குச் சற்று முன்னதாக



நந்தன நன்னெத்தி இதே குண்டர்கள் 'இளம் சோசலிஸ்ட்' பத்திரிகை ஆசிரியரின் வீட்டைத் தாக்கிச் சேதப்படுத்தியதோடு அவரின் தந்தையார் எல். பி. ஏடின் தாக்கப்பட்டதால் அவர் அம்பலாங்கொடை பொலிசுக்கு முறைப்பாடு செய்யச் சென்றிருந்தார். குண்டர்கள் தாக்குதலை 'நந்தனை கொலை செய், பு.க.க.வுக்கு முடிவு கட்டு' எனக் கூச்சலிட்ட வண்ணம் நடாத்தியுள்ளனர். நந்தன அம்பலாங்கொடை பிரதேச பு.க.க. அமைப்பாளர் ஆவர். தாக்குதலில் ஈடுபட்ட குண்டர் கும்பலின் தலைவனாக எல். பி. லக்ஷ்மன் (லக்கி)

என்பவன் செயற்பட்டுள்ளான். எல். பி. தேமிஸ் (சிரிசேன) எல். பி. சுனில், எல். பி. விஜேதுங்க (சாந்த) எம்.



எஸ். கே. கீர்த்தி நிசாந்த, எஸ். வசந்தகுமார இன்னும் பலர் இடம்பெற்று இருந்துள்ளனர். பு. க. க. அங்கத்தினர்களைக் கொலை செய்யும் இம் முயற்சி அம்பலாங்கொடை பொலிசாரின் உதவியுடனேயே இடம்பெற்றுள்ளது என சந்தேகிக்க பல ஆதாரங்கள் உள்ளன. தாக்குதல் இடம்பெற்ற அன்று குண்டர்களும் பலின் தலைவனான லக்ஷ்மனின் வீட்டிற்கு பொலிசார் சிவில் உடையில் பல முறை விஜயம் செய்ததை உறுதிப்படுத்தும் தகவல்கள் பு. க. க. வுக்கு கிடைத்துள்ளது. அன்று கொலையின் பின்னர் பொய் முறைப்பாடு செய்யும் பொரு

ட்டு தாக்குதல் சம்பவம் இடபெற்ற இடத்துக்கு சமீபமாக முன்றுசக்கர டாக்கி நிறுத்தப்பட்டிருந்தது. கொலைமுயற்சிகை கூடானதைத் தொடர்ந்து பு. க. க. அங்கத்தினர்கள் தமது வீடுகளைத் தாக்கியதாகக் கூறும் பொய் முறைப்பாட்டைப் பதிவு செய்யும் பொருட்டு லக்ஷ்மன் என்ற குண்டர் இந்த டாக்கியிலேயே பொலிசுக்கும் சென்றுள்ளான்.

பு. க. க. அங்கத்தினர்கள் தாக்கப்பட்டிருக்காயங்களுடன் ஆஸ்பத்திரியில் சிகிச்சை பெற்று வருவதாக அம்பலாங்கொடை மாவட்ட வைத்திய அதிகாரி பொலிசாருக்கு அறிவித்த போதிலும் பொலிசார் அது பற்றி விசாரிக்கவே அல்லது வாய் முறைப்பாடு எடுக்கவே வரவில்லை. நவம்பர் 22ம் திகதி பு. க. க. அம்பலாங்கொடை அங்கத்தவர் ரத்னசிரி மல்லகமவும் பு. க. க. தலைமையகத்தில் இருந்து சென்ற முக்கிய அங்கத்தவரும் இக்கொலை முயற்சி பற்றி விசாரணை அவசியம் எனக் கூறிப் போதிலும் உதவி பொலிஸ் இன்ஸ்பெக்டர் அம்முறைப்பாட்டை பதிவு செய்ய மறுத்துள்ளார். இச்சமயத்தில் லக்ஷ்மன் என்ற குண்டர் பொலிசில் சுதந்திரமாக உலாவிக்கொண்டிருந்தான். பு. க. க. உறுப்பினர்கள் பொலிஸ் (7-ம் பக்கம் பார்க்க)

பிரேமதாச அரசாங்கத்தின் மூன்றாவது வரவு செலவுத்திட்டம் : நாடு முழுவதையும் முத்தலீட்டு வலய மாக்கும் திட்டத்தை ஊர்ஜிதம் செய்கிறது

பிரேமதாச அரசாங்கத்தின் மூன்றாவது வரவு செலவுத்திட்டம், ஏகாதிபத்தியவாதிகளின் காலனித்துவ சுரண்டலுக்கான நிலைமைகளை பூர்த்தி செய்யும் விதத்தில் தொழிலாள-ஒடுக்கப்படும் மக்களின் தொழில், சம்பளம், வாழ்க்கைத் தரம், சேமநல உரிமைகளை அழித்தொழிக்கும் திட்டத்துடன் வெளிவந்துள்ளது. முழு இலங்கையையும் சுதந்திர வர்த்தக வலயமாக்கும் பிரேமதாச அரசாங்கத்தின் திட்டத்தை மீண்டும் ஊர்ஜிதம் செய்யும் விதத்தில் பிரதமரும், நிதி அமைச்சருமான டி. பி. விஜேதுங்க வரவுசெலவுத்திட்ட உரையில் கூறிய தாவது: "... கட்டுநாயக்க, கொக்கல முதலீட்டு வலயங்களுடன் கட்டுப்பட்டு நின்ற ஊக்குவிப்புக்கள் இன்று அந்த முதலீட்டு வலயங்களுக்கு அப்பாலும் விஸ்தரிக்கப்பட்டுள்ளது. ஏற்றுமதிக்கான உற்பத்திகள் சம்பந்தமாக இன்று முழு நாடுமே ஒரு முதலீட்டு வலயம்."

வரவு செலவுத்திட்ட விவாதத்தின் போது முக்கிய அரசவங்கிகளான இலங்கை வங்கி மக்கள் வங்கிகள் தனியார்மய

மாக்கப்படா என அரசாங்கம் கூறிக் கொண்ட போதிலும் தேசிய கைத்தொழில்கள் எனப்பட்டவற்றுக்கு முக்கிய முண்டு கோல்களாக விளங்கிய இவ்வங்கிகள், 'வெளி நாட்டு உதவிகளைப்' பெறும் சாட்டில் வெளிநாட்டு முதலாளிகளிடம் ஒப்படைக்கப்படும் என நிதி அமைச்சர் வரவு செலவுத்திட்ட உரையில் சைகை காட்டியிருந்தார். இரண்டு பெரும் அரசாங்கத் துறை நிறுவனங்களான ஜனவசமும், அரச பெருந்தோட்டக் கூட்டுத்தாபனமும் துண்டாடப்பட்டு 22 தனியார் கம்பனிகளிடம் கையளிக் கும் வேலை இவ்வாண்டு இறுதிக்குள் பூர்த்தி செய்யப்படவுள்ளது. எஞ்சியுள்ள அரசாங்கத் துறை நிறுவனங்கள் அனைத்தினதும் தலைவிதி இதுவே. உள்நாட்டு, வெளிநாட்டு முதலாளிகள் இலாபமூட்டை கட்டும் விதத்தில் வரிக்குறைப்புக்களும் வரிவிலக்குகளும் வழங்கப்பட்டுள்ளன, செல்வ வரி அடியோடு நீக்கப்பட்டுள்ளது. தனியாட்களிடமிருந்து அறவிட்டு வந்த உச்ச வரி வீதம் 40%ல் இருந்து 35%

ஆகக் குறைக்கப்பட்டுள்ளது. கம்பனி வரிசன் 50%ல் இருந்து 45% ஆக குறைக்கப்பட்டுள்ளது. வங்கி நாணயக் கடிதத்தின் மீது விதிக்கப்பட்டு வந்த முத்திரை வரி 2.5%ல் இருந்து 2% ஆக குறைக்கப்பட்டுள்ளது. ஏகாதிபத்திய இரத்தப் புடயன்களுக்கு இங்ஙனம் வாய்ப்பான நிலைமைகளைச் சிருஷ்டிக்கும் அதே வேளையில் மாதாந்தம் ரூபா, 3000/- குறைவான சம்பளம் பெறும் அரசாங்கத் துறை ஊழியர்களுக்கு ரூபா, 100/- சம்பள உயர்வு (!) வழங்குவதாக அறிவித்துள்ளது. பிரேமதாச அரசாங்கம் தொழிலாள - ஒடுக்கப்படும் மக்கள் மீது திணை இது நன்கு காட்டுகின்றது. கடந்த இரண்டு மாதங்களாக ஏழை மக்களின் வயிற்றில் அடிக்கும் விதத்தில் அவர்களின் அன்றன்றாட அத்தியாவசியப் பொருட்களின் விலைகளை பன்மடங்காக அதிகரித்துள்ளது. உலகவங்கி கட்டளையின் பேரில் இவ்வரவு செலவுத்திட்டம் அச்சமையான மேலும் அதிகரிக்கும் வகையில் அத்தியாவசியப் பொருட்களின் மீதான வரி களை அதிகரித்துள்ளது.

பொருட்களின் மீதான வரி களை அதிகரித்துள்ளது. பொது மக்களை இராணுவ - பொலிஸ் இரும்புச் சப்பாத்தினால் நசுக்கும் பொருட்டு சகல இறக்குமதிப் பொருட்கள் மேலும் நூற்றுக்கு 1% பாதுகாப்பு வரி அறிவிட்டுள்ளது. உள்நாட்டு உற்பத்திகளைப் பொறுத்தமட்டிலும் இது பொருந்தும். கடந்த மாதத்தில் 450 கிராம்பால்மா ரூபா, 5/-னாலும் 500 கிராம்பல்ஸ்பிறே ரூபா, 6/-னாலும் அதிகரித்த அரசாங்கம் இந்த வரவு செலவுத்திட்ட பிரேரணைகளில் பால்யாவிலையை நூற்றுக்கு 25% ஆல் அதிகரித்துள்ளது. 1 கிலோ அரிசியின் விலை ரூபா, 18/- ஆக அதிகரித்தது. தொழிலாள-ஒடுக்கப்படும் மக்கள் பெரிதும் பிரயாணம் செய்ய நேரிட்டுள்ள தனியார் பஸ் கட்டணம் நூற்றுக்கு 30-70% ஆல் உயர்ந்துள்ளது. வேண்டுமென்றே குறைத்துக்காட்டி வரும் கொழும்பு பாவனையாளர் விலைச் சுட்டெண் இப்போது 1234 வரை அதிகரித்துள்ளது. அரசாங்கப் புள்ளி விபரங்களின்படி சனத்தொகையில் சரி அரைவாசிப் பங்கினர் - 89 இலட்சம் -

வறுமைக் கோட்டின் கீழ் வாழ்ந்து கொண்டுள்ள நிலையிலேயே இந்த நிலை அதிகரிப்புக்களும், வரி அறவிடுகளும் இடம் பெற்றுள்ளன. இந்நடவடிக்கைகள் மூலம் பிரேமதாச அரசாங்கம் அரசாங்க, தனியார் துறையைச் சேர்ந்த இலட்சக்கணக்கானோரின் தொழில் உரிமையை நாசமாக்கவும், கிராமப்புற ஏழை விவசாயிகளை பயிர்ச் செய்கையில் ஈடுபட முடியாத வறுமைக்குள் தள்ளி விடவும் செயற்பட்டு வருகின்றது. இலவச கல்வி, சௌக்கிய சேவைகளுக்கு குழிபறிக்கும் தாக்குதல்கள் இவற்றுடன் கைகொர்த்த வண்ணம் இடம்பெற்று வருகின்றன. ஏகாதிபத்திய நெருக்கடியின் ஒரு பாகமாகவும் ஏகாதிபத்தியச் சுரண்டலுக்கான நிலைமைகளைச் சிருஷ்டிக்கும் வேலைத்திட்டத்தின் ஒரு அங்கமாகவும் நாட்டின் பொருளாதாரத்தின் சகல துறைகளும் நாற்றம் கண்டுள்ளன. பிரேமதாச அரசாங்கத்தின் வரவு செலவுத்திட்டத்தில் இருபெரும் செலவினங்களான தொழிலாள - ஒடுக்கப்படும் மக்களுக்கு எதிரான யுத்தத்துக்கான பாதுகாப்புச் செலவு (7-ம் பக்கம் பார்க்க)

போள்ளின் மகாநாடு வழிகாட்டுகின்றது..

அனைத்துலகத் தொழிலாள வர்க்கத்தின் எதிர்காலம், சோசலிசப் புரட்சியின் உலகக் கட்சியாக நான்காம் அகிலத்தினைக் கட்டி எழுப்புவதிலேயே தங்கியுள்ளது. இப்பணி, புறநிலை நிலைமையினால் நேரடியாக முன்வைக்கப்பட்டுள்ளது. அனைத்துலகத் தொழிலாள வர்க்கத்தின் ஐக்கியப்பட்ட நடவடிக்கை மூலம் மட்டுமே முதலாளித்துவ அமைப்பினைத் தூக்கி வீசுவதன் மூலம் மூன்றாம் உலக யுத்த அச்சுறுத்தலுக்கும் அணுவாயுத பேரழிவுக்கும் முற்றுப்புள்ளி வைக்க முடியும். ஆனால் இந்த ஐக்கியத்தினை நான்காம் அகிலத்தினை அனைத்துலகக் குழுவினர் தலைமையின் கீழ் கட்டி எழுப்புவதன் மூலம் மட்டுமே அடைய முடியும்.

(1-ம் பக்கத் தொடர்ச்சி)
கட்சிகளின் தலைமையின் கீழ் வரப்போவதில்லை. மாறாக நான்காம் அகிலமும் அதன் பகுதிகளுமே இந்த இயக்கத்துக்குத் தலைமை வழங்கக் கூடிய நிலைமையில் இருக்கும்..

மூன்றாவது முக்கிய பிரேரணை சோவியத் யூனியன், சீனா, கிழக்கு ஐரோப்பாவில் அவர்களின் முக்கிய நலன்களை அச்சுறுத்திக் கொண்டுள்ள ஸ்டாலினிச கொலைகாரர்களுக்கும் முதலாளித்துவப் பகற்கொள்ளைக்காரர்களுக்கும் எதிராகக் கடுமையான போராட்டத்தில் ஈடுபட்டுள்ள தொழிலாளர்களுக்கு 'ஸ்டாட்டம்ற்ற ஒத்துழைப்பு' வழங்கச் சபதம் பூண்டுள்ளது. தொழிலாள வர்க்கத்துக்கு எதிராக நடாத்தப்பட்டு வரும் உள்நாட்டு யுத்தத்தில் கொடும்பிடி, ஏகாதிபத்தியத்தின் உறுதியான ஆதரவினை எதிர் பார்த்துள்ளதாக இது எச்சரிக்கை செய்தது.

தொழிற்சங்க உரிமைகளை பேணும் அவர்களின் போராட்டத்தில் முதலாளித்துவ அரசினால் பழிவாங்கப்பட்டும், பொய் வழக்குத் தாக்கல் செய்யப்பட்டுமுள்ள வர்க்கப்

போர் சிறைக் கைதிகளைக் காக்கக் கூடிய பிரச்சார இயக்கத்தினைத் தொடுப்பதென முடிவு செய்தது. இதன் மூலம் மகாநாடு, தொழிலாள வர்க்கத்தின் போராட்டங்களை நடைமுறை ரீதியில் ஐக்கியப்படுத்தும் விதத்தில் ஒருபெரும் படி முன்சென்றுள்ளது. இம் முடிவினைத் தொடர்ந்து ஒரு கருங்காவியினால் ஓட்டப்பட்ட பஸ்சின் மேல் சுட்டார் என்ற குற்றச்சாட்டுக்கு எதிரான மேன்முறையீட்டினை எதிர்பார்த்துப் பிணையில் நிற்கும் அமெரிக்க கிறே ஹோ ஹண்ட் பஸ்சாரதி ரொஜர் கவுத்ரா ஒரு பலம்வாய்ந்த உரைநிகழ்த்தினார்.

அத்தகைய ஒரு பிரச்சாரத்தினை ஒழுங்கு செய்யவும், கூட்டிணைக்கவும் ஒரு அனைத்துலகத் தொழிலாளர் பாதுகாப்பு கமிட்டி தெரிவு செய்யப்பட்டது.

மகாநாடு, வட சைபீரியாவைச் சேர்ந்த வெங்குட்டா சுரங்கத்தொழிலாளர்களுக்கு உடனடியாக அவசியப்படும் வைத்திய, மருந்து வழங்கக் களைத் திரட்ட முடிவு செய்தது. அங்கு 'பெரெஸ் ரொய்கா' வேலைத்திட்டத்தின் கீழ் ஸ்டாலினிச அதிகாரத்துவத்தினால் அமுல் செய்யப்பட்ட

சீர்குலைப்பு நடவடிக்கைகள் சுரங்கத் தொழிலாளர்களின் உயிர்களை இந்தக் குளிர்காலத்தில் ஆபத்துக்குள்ளாக்கியுள்ளது.

யுத்தத்துக்கு எதிரான போராட்டத்தில் இளைஞர்களை அணிதிரட்டும் போராட்டமாக, மகாநாடு சோசலிசத்துக்கான இளைஞர்களின் போராட்டம் பற்றிய ஒரு பிரேரணையை நிறைவேற்றியது. முதலாளித்துவ அமைப்பின் கீழ் 'பாட்டாளி வர்க்க இளந்தலை முறையினருக்கு வழங்கப்பட்டுள்ள ஒரே உரிமை ஒரு புதிய ஏகாதிபத்திய யுத்த களத்தில் செத்து மடிவதே' என அது எச்சரிக்கை செய்தது. இந்த இளம் தலைமுறையினரின் தலைவிதி சோசலிசப் புரட்சியுடன் பிரிக்க முடியாத வகையில் பிணைக்கப்பட்டுள்ளது என இது பிரகடனம் செய்துள்ளது.

'தொழிலாள வர்க்க இளைஞர்கள் தொழிலாள வர்க்கத்தின் எதிர்வரும் புரட்சிகரப் போராட்டங்களுள் ஒரு புதிய முன்னோக்கினையும் வேலைத்திட்டத்தையும் - சோசலிச அனைத்துலகவாதம் - முன்னெடுத்துச் செல்ல வேண்டும்.'

இரண்டு நாள் கவந்துரையாடல் பூராவும் ஏகாதிபத்திய

திய யுத்தத்திற்கு எதிரான போராட்டம் நான்காம் அகிலத்துக்கான போராட்டம் - பாட்டாளி வர்க்கத் தலைமையில் வரலாற்று நெருக்கடியைத் தீர்ப்பதும் சோசலிசப் புரட்சியின் உலகக் கட்சியை கட்டி எழுப்புவதும் என்பது தெளிவுபடுத்தப்பட்டது.

நான்காம் அகிலத்தினைக் கட்டி எழுப்பும் பிரேரணை விளக்கியுள்ளது போல்: "நா.அ.அ. கு.வினால் நீண்ட காலமாகத் தொடுக்கப்பட்ட போராட்டம், நான்காம் அகிலம் கட்டியெழுப்பப்பட வேண்டிய அடிப்படையை நிலைநாட்டியுள்ளது. வேறு அடிப்படையே கிடையாது. நான்காம் அகிலத்தினைக் கட்டி எழுப்புவது சகல சந்தர்ப்பவாதிகளும் காட்டி வந்து போல மத்தியவாதிகளின் 'மறுஅணிதிரள்வின்' மூலமாக அன்றி ஏகாதிபத்தியத்தின் அர்சியல் ஏஜன்டுகளால் விநியோகிக்கப்பட்ட கள்ளநோட்டு மோசடிகளில் இருந்து நிச்சிரோடஸ்கிச வேலைத்திட்டத்தினைத் தொடர்ந்து பிரித்து வைப்பதன் மூலம் பிரிகோட்டினை வரைவதன் மூலமே இடம் பெறுகின்றது.

'இம்மகாநாடு எங்கும் உள்ள தொழிலாளர், இளைஞர்களுக்கு அழைப்பு விடுக்கின்றது: நான்காம் அகிலத்தின் பதாகையின் கீழ் வாருங்கள். சோசலிசப் புரட்சியின் உலகக் கட்சியை கட்டி எழுப்புங்கள். அதன் மூலம் முதலாளித்துவ அமைப்பைத் தூக்கி வீசவும், நாகரீகத்தை அழித்தொழிக்கும் அதன் அச்சுறுத்தலை அடியோடு ஒழிக்கவும் எல்லாவற்றுக்கும் மேலான தீர்க்கமான நடவடிக்கை எடுங்கள்.'

ஏகாதிபத்திய யுத்தத்துக்கும் காலனித்துவ...

(6-ம் பக்கத் தொடர்ச்சி)

ஆளும் தட்டினரில் பலருக்கு லாரை குழிபறித்துவிட்டு ஆட்சியைக் காக்கும் அவசியம் இருந்த போதிலும் அதனை நடைமுறைப்படுத்த எவரும் முன்வரவில்லை. எல்லோருமே நீங்கள் அதற்கு இணங்கினால் நான் அதற்கு ஆதரவு! 'வசியமானால் நாம் உதவியளிப்பீர்களோம்' என்ற பாஷையிலேயே பேசிக்கொண்டனர். ஸார் பயணம் செய்த புகையிரத்தினை நிறுத்துவது பற்றி பேசிக்கொண்ட போதிலும் அதைச் செய்ய எவரும் இருக்கவில்லை. லாரை வெளியேற்றச் சக்தியற்ற ஒரு கூட்டம் தலைவர்கள் இதன் பின்னர் அரசுமாளிகைத் தொலைக்கரைப் பிடித்தனர். சகல பாவங்களை யும் அவரின் தலையில் போட்டு ஸார் ஆட்சியைக் காப்பாற்ற முயற்சித்தனர்.

ஆனால் வெகுஜனங்கள் புரட்சிகரமான முறையில் தலையிட்டதன் மூலமே ஸார் விரட்டி அடிக்கப்பட்டான். அது 1917 அக்டோபரில் போல்ஷிவிக் கட்சியின் தலைமையின் கீழ் சகல துரோகத்தலைவர்களையும் பின்னணிக்குத் துடைத்துக் கட்டி, தொழிலாள வர்க்கம் வெகுஜனங்களின் தலைவனாக கிளர்ந்து எழுந்து, தமது கைக்குள் அரசு அதிகாரத்தினைக் கைப்பற்றிய பின்னரே அந்த வெற்றி உச்சக்கட்டத்தை அடைந்தது. இது முதலாம் உலக யுத்தத்தின் மத்தியில் இடம் பெற்றது.

நான்காம் அகிலத்தைக் கட்டி எழுப்பு

நாம் உயிர்வாழும் இந்த ஏகாதிபத்திய யுத்தத்தினதும் காலனித்துவத்தினதும் காலப்பகுதியின் அரசியல் அர்த்தம் அதுவே. லெனின் - ட்ரோட்ஸ்கி தலைமை தாங்கியபோல்ஷிவிக் கட்சி போன்ற ஒரு பாட்டாளி வர்க்க அனைத்துலகவாத கட்சி இன்று உலகத் தொழிலாள வர்க்கத்துக்கு அவசியம். அக்கட்சியை நான்காம் அகிலத்தின் அனைத்துலகக் குழு கட்டி எழுப்புகின்றது. புரட்சிக் கம்யூனிஸ்ட் கழகத்தில் சேருமாறும் அதன் போராட்டத்தில் கவந்து கொள்ளுமாறும் நாம் கோரும் போது, நாம் உலகக் கட்சியைக் கட்டி எழுப்ப அர்ப்பணம் செய்யுமாறு கோருகின்றோம்.

இலங்கையின் எமது போராட்டம், பாட்டாளி வர்க்க அனைத்துலகவாதத்தின் அடிப்படையில் யூ.என்.பி.யை வெளியேற்றி, ஏகாதிபத்தியச் சார்பு மக்கள் முன்னணிகளுக்கு இடமளிக்காமல் தொழிலாளர் - விவசாயிகள் அரசாங்கத்தினை ஆட்சிக்குக் கொணரத் தொழிலாள வர்க்கமும் தமிழ் தேசிய இனமும், கிராமப்புற விவசாயிகளும் உள்ளடங்கிய ஒடுக்கப்படும் மக்களை அணிதிரட்டும் அடிப்படையிலேயே இடம்பெற முடியும். இலங்கை-தமிழ்நாடும் சோசலிச குடியரசு ஒன்றியமாகக் கட்டியெழுப்பப்படும் தொழிலாளர் - விவசாயிகள் அரசாங்கத்தினை ஊர்ஜிதம் செய்வதென்பது

தொழிலாள வர்க்கத்தினை ஏகாதிபத்திய யுத்தத்துக்கும் காலனித்துவத்துக்கும் எதிராக யூகோள ரீதியில் புரட்சிகரமான முறையில் அணி திரட்டுவதுடன் இணைந்துள்ளது. அனைத்துலகக் குழு நவம்பர் 16-17ம் திகதிகளில் போள்ளின் நகரில் நடாத்தும் தொழிலாளர் மகாநாடு அந்த விதத்தில் எமக்குப் பெரிதும் அவசியமானது. அதன் முன்னோக்கினை அங்கீகரித்து, அதற்கு ஆதரவளித்துப் போராடுமாறு நாம் சகலரையும் வேண்டுகின்றோம்.

நன்றி.
அம்பலாங்கொடை
பு. க. க.
(3-ம் பக்கத் தொடர்ச்சி)

நிலைய அதிபருக்கு மீண்டும் விடயத்தை தெளிவுபடுத்தியதைத் தொடர்ந்தே வாய்முறைப்பாடு எடுக்கப்பட்டதோடு முறைப்பாடும் பதிவு செய்யப்பட்டது. நாட்டின் பொது சட்ட விதிகளின் படி கொலை முற்றியில் ஈடுபட்டோரை கைது செய்து விசாரணை செய்வது வழக்கமாக இருந்த போதிலும் இந்த பு. க. க. அங்கத்தினருக்கு எதிரான கொலை முயற்சி தொடர்பாக அவர்களை கைது செய்யவோ அல்லது விசாரணை நடாத்தவோ பொலிசார் மறுத்துள்ளனர். இதற்கு மாறாக குண்டன் லக்ஷ்மன் பொலிசில் செய்துள்ள முறைப்பாட்டின்பேரில் பு. க. க. உறுப்பினர்களுக்கு எதிரான வழக்கு மீட்டும்.

பிரேமதாச அரசாங்கத்தின் ...

(3-ம் பக்கத் தொடர்ச்சி)

ளர்களுக்கு திருப்பிச் செலுத்தும் கடன், வட்டி கொடுப்பனவும் விளங்குகின்றன. அத்தோடு துண்டுவிழும் 6700 கோடி ரூபாய்களை அடைக்க மேலும் 2660 கோடி ரூபாய்களை வெளிநாட்டுக் கடனாகப் பெறப்போவதாக நிதி அமைச்சர் குறிப்பிட்டுள்ளார். இதற்கான நிலைமையாகவே முழு நாட்டினையும் முதலீட்டுவலயமாக்கும் வாக்குறுதியை பிரேமதாச அரசாங்கம் வழங்கியுள்ளது.

★ உலக வங்கி தாக்குதல்களுக்கு எதிராகவும் ★ வடகீழ் மாகாண இனவாத யுத்தத்தினை நிறுத்தவும் ★ கிராமப்புற படுகொலைகளை நிறுத்தவும் அரசியல் கைதிகளை விடுதலை செய்யவும் யூ.என்.பி. அரசாங்கத்தினை வெளியேற்றும் பொதுவேலை நிறுத்தத்துக்கான பிரச்சாரம் அவசியம். தொழிலாளர் போராளர் மகாநாடு கூட்டப்பட்டு, இம்முடிவினை எடுக்க தொழிலாளர், ஒடுக்கப்படும் மக்கள், இளைஞர்கள், மாணவர்கள் போராடுவது அவசியம் சமசுமாதாஜ-ஸ்டாலினிச-நவசமசுமாதாஜ-இ.தொ.கா துரோகிகளிற்கு எதிராக இப்போராட்டத்திற்கான தலைமையைக் கட்டியெழுப்ப புரட்சிக் கம்யூனிஸ்ட் கழகத்தில் இணையுமாறு நாம் வேண்டுகின்றோம். அதன் மூலமே இந்த ஏகாதிபத்திய வேலைத்திட்டங்களுக்கு எதிராக சோசலிச வேலைத்திட்டத்தின் அடிப்படையில் தொழிலாளர் - விவசாயிகள் அரசாங்கத்தினை அமைக்கும் போராட்டத்தினை முன்னெடுக்க முடியும்.

அம்பலாங்கொடை பிரதேச யூ.என்.பி. ஜுண்டா காரர்களின் முயற்சியை தோற்கடிக்க அனைத்துலகத் தொழிலாள வர்க்கத்தின் பலத்தினை அணிதிரட்ட பு. க. க. முழுப் பலத்துடனும் போராடும். இக்குண்டர்களுக்கு எதிராக சட்ட நடவடிக்கை எடுக்கும் படி நெருக்குவதுடன் மட்டும் நின்று விடாது இச்சதியின் சகல அம்சங்களையும் தொழிலாள ஒடுக்கப்படும் மக்களுக்கு அம்பலப்படுத்த நாம் தொடர்ந்து போராடுவோம். அம்பலாங்கொடைவதுகெதர-பரசுஹதோட்ட மக்களிடமிருந்து எமக்கு ஏற்கனவே கிடைத்துள்ள ஆதரவினை நாம் பெரிதும் மதிக்கின்றோம்.

